

## **Nizami Rayon İcra Hakimiyyəti başçısının 2018-ci ilin birinci rübünün sosial-iqtisadi inkişafının yekunlarına və qarşıda duran vəzifələrə həsr olunmuş**

### **HESABATI**

Azərbaycan Respublikasının Prezidenti cənab İlham Əliyevin sədriyi ilə aprel ayının 9-da Nazirlər Kabinetinin 2018-ci ilin birinci rübünün sosial-iqtisadi inkişafının yekunlarına və qarşıda duran vəzifələrə həsr olunmuş iclası keçirilmişdir.

İclası giriş nitqi ilə açan cənab İlham Əliyev cari ilin birinci rübündə ölkəmizin uğurla inkişaf etdiyini, qarşıda duran bütün vəzifələrin yerinə yetirildiyini və 2018-ci ili də uğurla başa vurmaq üçün bu müsbət dinamikanın ilin sonuna qədər saxlanılmasının və daha da artırılmasının vacibliyini qeyd etmişdir.

Dövlət başçısı cari ilin birinci rübündə ölkəmizdə bir neçə mötəbər beynəlxalq tədbirin, o cümlədən VI Bakı Qlobal Forumunun, Qoşulmama Hərəkatının xarici işlər nazirlərinin konfransının keçirildiyini və bu tədbirlərin ölkəmizin beynəlxalq nüfuzunu artırdığını, Azərbaycanı dünyaya müasir, inkişafda olan ölkə kimi təqdim etdiyini söyləmişdir.

Eyni zamanda, birinci rübdə ölkəmizə 7 dövlət və hökumət başçısının səfər etdiyini, ilk dəfə olaraq regional əməkdaşlıq çərçivəsində qonşularla dördtərəfli əməkdaşlıq formatına start verildiyini qeyd etmişdir.

Bütün görüşlərdə Ermənistan-Azərbaycan, Dağlıq Qarabağ münaqişəsinin həlli ilə bağlı Azərbaycanın mövqeyinin, münaqişə ilə bağlı həqiqətlərin söyləndiyini diqqətə çatdıran ölkə başçısı, Dağlıq Qarabağın əzəli, tarixi Azərbaycan torpağı olduğunu, işğalçı dövlət tərəfindən işğal edildiyini və bunun nəticəsində bir milyondan artıq azərbaycanlının etnik təmizləməyə məruz qaldığını, tarixi abidələrin, məscidlərin erməni vandalları tərəfindən dağıldığını bildirmişdir.

Bütün beynəlxalq təşkilatların bu münaqişə ilə bağlı ədalətli, beynəlxalq hüquqa söykənən qərar və qətnamələr qəbul etdiyini qeyd edən dövlət başçısı bu münaqişənin yalnız Azərbaycanın ərazi bütövlüyü çərçivəsində öz həllini tapacağını vurğulamışdır.

Eyni zamanda, münaqişənin həlli ilə bağlı hərbi amilin də rolu olduğunu söyləyən cənab Prezident, ordu quruculuğunun prioritet məsələ olaraq qaldığını, son illər ərzində güclü hərbi potensialın yaradıldığını, genişmiqyaslı hərbi təlimlərin keçirildiyini nəzərə çatdırmışdır.

Bununla paralel olaraq bütün regional addımların, təşəbbüslərin həm ölkənin maraqlarının təmin edilməsinə, Azərbaycan iqtisadiyyatının inkişafına, həmçinin, işğalçı dövlətin təcrid vəziyyətinə salınmasına hesablandığını diqqətə çatdıran cənab İlham Əliyev cari ilin birinci rübündə Azərbaycan iqtisadiyyatının 2,3 faiz, qeyri-neft sektorunun təxminən 3 faiz, sənaye istehsalının 2 faiz, qeyri-neft sənayesinin isə təxminən 10 faiz, kənd təsərrüfatının 4,2 faiz artdığını qeyd etmişdir.

Eyni zamanda, ölkə iqtisadiyyatına 3,5 milyard dollar sərmayə qoyulduğunu, valyuta ehtiyatlarının 2,2 milyard dollar artdığını və hazırda 44,2 milyard dollar təşkil etdiyini, xarici ticarət dövriyyəsinin 31 faiz, ümumi ixracın 24 faiz, qeyri-neft ixracının isə 37 faiz artdığını, inflyasiyanın 4 faiz olduğunu, əhalinin gəlirlərinin təxminən 10 faiz artdığını, maaş və pensiyaların artırıldığını söyləmişdir,

Dövlət başçısı birinci rübdə ölkədə 31 mini daimi iş yeri olmaqla 34 min yeni iş yeri açıldığını, ümumilikdə isə 2004-cü ildən bu günə qədər 1 milyon 500 min yeni daimi iş yeri yaradıldığını diqqətə çatdırmışdır.

Cari ilin birinci rübündə Dövlət İnvestisiya Proqramında nəzərdə tutulan bütün məsələlərin öz həllini tapdığını, yeni xəstəxanalar, məktəblər, idman obyektləri, "ASAN xidmət" mərkəzləri tikildiyini, Mənzil İnşaatı Dövlət Agentliyinin xətti ilə sosial evlərin tikintisində irəliləyiş olduğunu, özəl sektora, tikinti sektoruna böyük vəsait qoyulduğunu,

təkçə Bakı şəhərində təqribən 150-yə yaxın hündürmərtəbəli binanın tikintisinin nəzərdə tutulduğunu bildirmişdir.

Bütün infrastruktur layihələrinin uğurla icra edildiyini söyləyən ölkə başçısı, Cənub Qaz Dəhlizinin yaradılması ilə bağlı çox önəmli addımlar atıldığını, bu il layihənin 3 önəmli hissəsinin – TANAP, Cənubi Qafqaz Kəməri və “Şahdəniz-2” layihələrinin başa çatacağını və bunun tarixi nailiyyət olduğunu nəzərə çatdırmışdır.

Cənab Prezident Azərbaycanın ərazisində Şimal-Cənub nəqliyyat dəhlizi ilə bağlı bütün işlərin tamamlandığını, bundan sonra ancaq dəmir yolunun modernləşdirilməsi ilə bağlı işlərin aparılacağını qeyd etmişdir.

Dövlət başçısı ölkədə ümumi inkişaf dinamikasının çox müsbət olduğunu, Azərbaycanın dünyada daha çox tanındığını və turistlərin sayının getdikcə artdığını, o cümlədən birinci rübdə bu sahədə 12,5 faiz artım olduğunu diqqətə çatdırmışdır.

Yekun nitqində birinci rübdə əldə edilən göstəricilərin Azərbaycanın uğurlu inkişafını əks etdirən göstəricilər olduğunu söyləyən cənab İlham Əliyev, islahatların davam etdirilməsinin vacibliyini vurğulamış, ölkənin daha da güclənməsi, müasirləşməsi və dayanıqlı uzunmüddətli inkişafının təmin edilməsi üçün bu il nəinki iqtisadi, bütün digər sahələrdə də islahatların aparılacağını diqqətə çatdırmışdır.

Vergi sistemində aparılan ciddi islahatların davam edəcəyini, sağlamlaşdırma prosesi istiqamətində əlavə addımlar atılacağını söyləyən ölkə başçısı bildirmişdir ki, dünyada mövcud olan ən müsbət, ən şəffaf praktika Azərbaycanda tətbiq edilməli və bütün maliyyə sistemi tam şəffaf mexanizm kimi işləməlidir.

Azərbaycan iqtisadiyyatının rəqabətqabiliyyətliliyi istiqamətində son illər atılan addımların təqdirəlayiq olduğunu qeyd edən cənab Prezident, Davos İqtisadi Forumunun hesablamalarında Azərbaycanın 35-ci yerə yüksəlməsinin tarixi nailiyyət olduğunu bildirmişdir.

Sahibkarlığın inkişafına kompleks şəkildə yanaşıldığını, institusional islahatlar aparıldığını, sahibkarlara maliyyə resursları, metodik tövsiyələr verildiyini, dövlət tərəfindən kənd təsərrüfatı texnikası alındığını, subsidiyalar verildiyini, meliorativ tədbirlərə böyük vəsait xərcləndiyini söyləyən dövlət başçısı, bu il sahibkarlara dövlət tərəfindən güzəştli şərtlərlə 170 milyon manat vəsait ayrıldığını, 28 investisiya təşviqi sənədinin verildiyini diqqətə çatdırmışdır.

Azərbaycanda sənaye istehsalının artdığını söyləyən ölkə başçısı cari ildə Mingəçevir Yüngül Sənaye Parkında 2 böyük müəssisə, iplik fabriklərinin, Neftçala Sənaye Məhəlləsində avtomobil zavodunun açıldığını qeyd etmişdir.

Kənd təsərrüfatının 4,2 faiz artdığını bir daha vurğulayan ölkə başçısı, ərzaq təhlükəsizliyi məsələlərinə daha böyük diqqət yetirilməsinin vacibliyini vurğulamış, pambıqçılıq, baramaçılıq, tütünçülük, çəltikçilik, çayçılıq, fındıqçılıq, sitrus meyvəçiliyi üzrə həyata keçirilən və müsbət nəticələr verən tədbirlərin davam etdiriləcəyini nəzərə çatdırmışdır.

Ailə Biznesinə Asan Dəstək (ABAD) mərkəzləri yaradıldığını söyləyən cənab İlham Əliyev, bunun həm sahibkarlığın, həm də biznesin inkişafı üçün böyük əhəmiyyəti olduğunu, ABAD mərkəzlərində rəqabətqabiliyyətli məhsulların yaradıldığını bildirmişdir.

Dövlət başçısı cari ildə 5-6 min insanın özünüməşğulluq proqramı ilə əhatə ediləcəyini və bunun işsizliyin aradan qaldırılması və yoxsulluğun azaldılması istiqamətində önəmli addım olacağını vurğulamışdır.

Qarşıda duran vəzifələri qeyd edən cənab Prezident bildirmişdir ki, ilin sonuna qədər ölkədə qazlaşdırma 95 faizə çatmalı, alternativ enerji mənbələri yaradılmalı - külək, günəş, su elektrik stansiyaları tikilməli, 24 saat içməli su ilə təminat 100 faiz olmalı, 300-dən çox subartezian quyusu qazılmalıdır. Bu il 2 min kilometr uzunluğunda yeni yollar, 600-dən çox kənd yolu salınacağını və 2004-cü ildən başlayaraq bu ilin sonuna qədər salınacaq yolların ümumi uzunluğunun 15 min kilometrə çatacağını söyləmişdir.

Dövlət başçısı sosial infrastrukturla bağlı bu il bir neçə şəhərdə yeni mərkəzi rayon xəstəxanalarının açılışının nəzərdə tutulduğunu, bölgələrdə 137 modul tipli məktəb tikiləcəyini, Bakı şəhərində isə yay aylarında 10-dan çox məktəbin əsaslı təmir ediləcəyini, məcburi köçkünlər üçün yeni evlərin istifadəyə veriləcəyini nəzərə çatdırmışdır.

Yekun nitqinin sonunda cənab İlham Əliyev əminliklə Azərbaycanın bundan sonrakı dövrdə də uğurla inkişaf edəcəyini, bütün planların həyata keçiriləcəyini vurğulamışdır.

**Ölkə iqtisadiyyatının dinamik inkişaf tempinin saxlanılmasında Nizami rayonunun da öz yeri və payı vardır.**

07 mart 2018-ci il tarixində Azərbaycan Respublikasının Prezidenti cənab İlham Əliyev Bakı Şəhər Statistika İdarəsinin yeni inzibati binasının açılış mərasimində iştirak etmişdir.

27 mart 2018-ci il tarixində isə Azərbaycan Respublikasının Prezidenti cənab İlham Əliyev və Azərbaycan Respublikasının Birinci vitse-prezidenti Mehriban xanım Əliyeva B.Çobanzadə küçəsi ilə M.Abbasov küçələrinin kəsişdiyi ərazidə tikilmiş Bona Dea Beynəlxalq Hospitalının açılışında iştirak etmişlər.

2018-ci ilin birinci rübündə rayonda fəaliyyət göstərən müəssisələr tərəfindən 114,3 milyon manat dəyərində sənaye məhsulu istehsal edilmişdir ki, bu da ötən ilin müvafiq dövrünə nisbətən 13,3 faiz çoxdur. Sənayedə istehsalın 32,1 faizi qeyri-dövlət sektoruna aiddir.

Hesabat dövründə istehsal olunmuş məhsulun 89,4 faizi istehlakçılara göndərilmişdir.

2018-ci ilin 3 ayı ərzində ixrac olunmuş malların dəyəri 9,2 milyon manat təşkil etmişdir. Xaricə siqaret məmulatları, paslanmayan poladdan məhsullar, polietilen çuvallar, şokolad konfetlər ixrac olunmuşdur.

Hesabat dövründə öz gücləri ilə yerinə yetirilən podrat işlərinin həcmi 42,6 milyon manat olmuşdur ki, bu da ötən ilin müvafiq dövrünə nisbətən 3,2 dəfə çoxdur.

3 ay ərzində rayonda iqtisadiyyatın və sosial sahələrin inkişafı üçün bütün maliyyə mənbələri hesabına əsas kapitalla 1.5 milyon manat həcmində investisiya yönəldilmişdir.

2018-ci ilin yanvar-mart aylarında pərakəndə ticarət dövriyyəsinin həcmi 548,2 milyon manat, əhaliyə göstərilən pullu xidmətlərin həcmi isə 99,4 milyon manat olmuşdur. Hesabat dövründə rabitə sahəsində 91,8 milyon manat dəyərində (ötən ilin müvafiq dövrünə nisbətən 8,7 faiz çox), nəqliyyat sahəsində isə 24,6 milyon manat dəyərində xidmətlər göstərilmişdir.

Yanvar-mart aylarında rayonda 985 yeni iş yeri açılmışdır ki, ondan 90-ı yeni açılmış, 285-i mövcud müəssisə və təşkilatlara, 20-si fəaliyyətini bərpa edən müəssisələrə, 590-ı isə fiziki şəxslərə aiddir.

Cari ilin yanvar-fevral aylarında orta aylıq əmək haqqı 645,6 manat təşkil etmişdir ki, bu da ötən ilin müvafiq dövrünə nisbətən 11,0 faiz çoxdur.

2018-ci ilin 3 ayı ərzində Dövlət Sosial Müdafiə Fondunun Nizami rayon şöbəsi tərəfindən sahibkarlıq fəaliyyəti ilə məşğul olan fiziki şəxslərdən 702 min manat vəsait toplanmışdır. Ötən dövr ərzində 652 fiziki şəxs qeydə alınmışdır.

Rayon üzrə əmək pensiyaçılarının ümumi sayı 24175 nəfər olmuş, 2018-ci ilin I rübündə 143 nəfərə yeni pensiya təyinatı aparılmışdır.

Rayon üzrə orta pensiyanın məbləği 241,51 manat təşkil etmişdir.

Ünvanlı sosial yardım alan ailələrin sayı 1432 nəfər təşkil etmişdir ki, onlardan da 2018-ci ilin birinci rübü ərzində 126 ailəyə ünvanlı sosial yardım təyin edilmiş, hər bir ailə üzrə orta aylıq məbləğ 150 manat təşkil etmişdir.

İqtisadiyyatda müşahidə edilən sabit artım tempi ölkənin sosialyönümlü inkişafını təmin etmiş, əhalinin həyat səviyyəsinin yüksəldilməsi, yeni iş yerlərinin açılması və məşğulluğun artırılması üçün əlverişli şərait yaratmışdır.

2018-ci ilin birinci rübündə Nizami Rayon Məşğulluq Mərkəzində işaxtaran kimi 1760 nəfər qeydiyyatda götürülmüşdür. Mərkəzə müraciət edənlərdən 660 nəfəri münasib işlə təmin edilmişdir.

Hesabat dövründə Mərkəz tərəfindən “Ərazi Məşğulluq Proqramı”nın kvota normasına uyğun olaraq 19 müəssisədə sosial müdafiəyə daha çox ehtiyacı olan vətəndaşlardan 21 nəfəri işlə təmin olunmuşdur.

Fəaliyyətdə olan müəssisələr tərəfindən Mərkəzə 1221 boş iş yeri təqdim edilmişdir.

Ötən dövrdə 8 nəfərə işsizlik statusu verilmiş, 8 nəfərə işsizlik müavinəti təyin olunmuşdur. Hesabat dövründə işsizlik müavinəti alanlardan 3 nəfəri öz məşğulluğunu təmin etmişdir.

### **2018-ci ilin birinci rübündə ictimai-siyasi və humanitar sahələr üzrə bir sıra işlər həyata keçirilmişdir.**

20 Yanvar faciəsinin iyirmi səkkizinci ildönümü münasibətilə “Qanlı Yanvar – Xalqımızın milli əzmkarlıq salnaməsi” adlı ümumrayon tədbiri təşkil olunmuş, həmçinin rayon ərazisində yaşayan 20 Yanvar şəhid və əlil ailələrinin iştirakı ilə Rayon İcra Hakimiyyətində görüş keçirilmiş, onların hər birinə maddi yardım edilmişdir.

Xocalı soyqırımının iyirmi altıncı ildönümü ilə bağlı 129 №-li tam orta məktəbdə geniş rayon ictimaiyyətinin iştirakı ilə anım tədbiri keçirilmiş, tədbirdə “Erməni təcavüzünün tanıtılması” İctimai Birliyinin sədri, əslən Xocalıdan olan jurnalist Səriyyə Müslümqızının Xocalı faciəsinə həsr etdiyi “Xocalıdan əsən yellər” adlı sənədli filminin təqdimatı olmuşdur.

24 fevral 2017-ci il tarixində isə Rayon İcra Hakimiyyətində rayonda məskunlaşan 37 Xocalı ailəsinin üzvləri ilə görüş keçirilmiş, hər bir ailəyə maddi yardım göstərilmişdir.

Rayonda “İlaxır çərşənbə” günü – Novruz bayramı münasibətilə müxtəlif tədbirlər keçirilmişdir. Bayrama hazırlıqla əlaqədar 10-11 mart 2018-ci il tarixlərində rayon ərazisində iməciliklər keçirilmiş, abadlıq, sanitariya-təmizlik işləri görülmüş, müxtəlif ünvanlarda 400-dən çox ağac əkilmişdir.

Mart ayının 13-də “Yel çərşənbəsi” günü münasibətilə Keşlə qəsəbəsindəki istirahət parkında və B.Nuriyev 69 ünvanında sakinlərin iştirakı ilə bayram şənlikləri keçirilmişdir.

Martın 19-da isə Rayon İcra Hakimiyyəti tərəfindən Heydər Bağ Park-Bulvarda ictimaiyyət nümayəndələrinin, millət vəkillərinin, habelə təhsil, səhiyyə müəssisələrinin, idarə və təşkilat kollektivlərinin iştirakı ilə ümumrayon bayram şənliyi keçirilmişdir. Bayram tədbirində tanınmış müğənnilərin çıxışları olmuş, həmçinin Nizami Mədəniyyət Mərkəzi və təhsil müəssisələri tərəfindən müxtəlif milli oyun və folklor nümunələri nümayiş etdirilmiş, adət-ənənələrimizi əks etdirən sərgilər təşkil olunmuşdur.

16-19 mart tarixlərində 1564 aztəminatlı şəhid, əlil və müharibə veteranları ailələrinə, məcburi köçkünlərə, tənha və kimsəsiz qocalara ərzaq yardımı edilmiş, 800 uşaq Novruz şənliklərinə göndərilmişdir.

Zərərli vərdişlərə, xüsusilə də narkomanlığa, habelə dini radikalizm və ekstremizmə qarşı mübarizə sahəsində də müvafiq işlər görülmüşdür. Rayon İcra Hakimiyyəti başçısı yanında fəaliyyət göstərən Narkomanlığa və narkotik vasitələrin qanunsuz dövriyyəsinə qarşı mübarizə üzrə komissiya tərəfindən illik iş və tədbirlər planına əsasən aidiyyəti qurumlarla birgə yuxarı sinif şagirdlərinin, müəllim və valideynlərin iştirakı ilə 238 №-li tam orta məktəbdə “Məişət zorakılığı və narkomaniya”, 229, 328 №-li tam orta məktəblərdə və Kimya-biologiya təmayüllü Respublika liseyində “Narkomaniya ən ağır zərərli vərdiştir” mövzusunda, Dini işlər üzrə komissiya tərəfindən isə Bakı Texniki Kollecinə “Gəncləri radikal meyillərdən qoruyaq!”, 238 №-li tam orta məktəbdə “İslamda vətənpərvərlik tərbiyəsi” və Keşlə qəsəbəsindəki 328 №-li tam orta məktəbdə “İslam həmrəyliyi: dini radikalizmə və ekstremizmə yox deyirik!” adlı maarifləndirici tədbirlər keçirilmiş, dini radikalizm və ekstremizmin fəsadlarından bəhs edən “Şəhadət” filmi nümayiş olunmuşdur.

Bunlardan əlavə, 31 mart Azərbaycanlıların Soyqırımı Günü münasibətilə Rayon İcra Hakimiyyətində “Tarixi yaddaşımızdan silinməyən soyqırım” adlı tədbir keçirilmiş, Milli Məclisin deputatı, tarixçi alim Fəzail İbrahimli tədbirdə geniş məruzə ilə çıxış etmişdir.

26 mart tarixində “Ölkəmizi tanıyaq” tur aksiyası çərçivəsində rayon məktəblilərinin Naxçıvan şəhərinə təntənəli yolasalma, 29 mart tarixində isə qarşılanma mərasimləri təşkil olunmuşdur.

Göstərilən müddətdə səhiyyə sahəsində də bir sıra işlər həyata keçirilmişdir.

Azərbaycan Respublikasının Prezidenti cənab İlham Əliyevin tapşırığının icrasını təmin etmək məqsədilə 15.02.2018-ci il tarixdən 26 №-li Şəhər poliklinikasında, 18 və 32 №-li Birləşmiş Şəhər Xəstəxanalarında 18 yaşdan yuxarı rayon əhalisinin pulsuz tibbi müayinədən keçirilməsinə başlanılmışdır. Artıq mart ayının 31-dək 42440 nəfər tibbi müayinədən keçmiş, onlardan 1606 nəfəri ambulator, 106 nəfəri isə stasionar müalicəyə cəlb olunmuşdur.

Rayon əhalisinin pulsuz tibbi müayinədən keçirilməsi tədbirləri davam etdirilir.

Bununla yanaşı, Heydər Bağ Park-Bulvarda “Dünyagöz” Bakı Xəstəxanasının Mobil Göz Klinikası tərəfindən rayon sakinləri üçün ödənişsiz göz müayinəsi aksiyası keçirilmişdir.

Ötən ilin müvafiq dövrü ilə müqayisədə 2018-ci ilin birinci rübü ərzində rayonda kəskin bağırsaq infeksiyaları 6,3 faiz, ümumi bağırsaq qrupu 36,2 faiz, skarlatina 3 hadisə, salmonelyoz 2 hadisə azalmışdır.

2018-ci ilin birinci rübündə rayonun istehsal sahələrindən 31 müəssisə sertifikatlaşmaya cəlb edilmiş, 92 müxtəlif çeşiddə istehsal məhsuluna sertifikat alınmışdır.

2018-ci ilin birinci rübündə rayonun daxili imkanları hesabına Keşlə qəsəbəsindəki 227 №-li tam orta məktəbdə Rayon İcra Hakimiyyəti tərəfindən əsaslı təmir işlərinə başlanılmışdır, Milli Sağlamlıq Mərkəzinin tikintisində son tamamlama işləri görülür.

**2018-ci ilin 3 ayı ərzində rayonun xidmət və təsərrüfat idarələri tərəfindən tabelleliklərində olan ayrı-ayrı təsərrüfatlarda aşağıdakı işlər görülmüşdür.**

Rayon ərazisindəki yaşayış və qeyri-yaşayış sahələrini istiliklə təmin etmək məqsədilə “Azəristiliktəchizat” ASC-nin 4 və 16 saylı İstilik Sistemləri İstismar Sahələri tərəfindən rayonun ərazisində yerləşən 33 qazanxanaya və 1 istilik məntəqəsinə xidmət göstərilir. Cari ilin ötən dövrü ərzində 4 və 16 saylı İSİS-lər tərəfindən ayrı-ayrı ünvanlarda 256 p/m istismara yararsız müxtəlif diametrlı borular dəyişdirilmiş, 59, 61, 62, 74, 76, 283, 210, 233 və 526 saylı qazanxanalarda 2 müxtəlif markalı qazanlar əsaslı təmir edilmiş, 16 qazan cari təmir edilmiş, 7774 metr balansda olan qaz xətləri yoxlanılmış, aşkar olunmuş qaz sızmaları ləğv edilmiş, 10 qazan mexaniki üsulla təmizlənmiş, nəzarət cihazları və avtomatik avadanlıqlar işlək vəziyyətə gətirilmiş, 4 nasos əsaslı, 9 nasos cari təmir olunmuş, 3 nasos yenisi ilə əvəzlənmiş, 420 siyirtmə təftiş edilmiş, 10 siyirtmə cari, 64 siyirtmə əsaslı təmir edilmiş, 12 siyirtmə yenisi ilə əvəzlənmiş, 35 qoruyucu klapanda təmir işləri aparılmış, 44 çirkütan təmizlənmiş və 8 uçmuş kamera bərpa edilmişdir. Görülmüş işlər nəticəsində mövsüm ərzində istilik alan binaların sayı 408-dən 426-ya çatdırılmışdır.

Rayonun Qaz təsərrüfatı üzrə 3 ay ərzində 153 p/m müxtəlif diametrlı qaz xətləri çəkilmiş, 320 mexaniki sayğac “Smart-kart” tipli sayğaclarla əvəz edilmiş, istismara yararsız vəziyyətdə olan 3 qaz tənzimləyici müasir tələblərə cavab verən yeni ŞQTM markalı qaz tənzimləyicilərlə əvəz edilmişdir. Ötən dövr ərzində 80 ünvanda qaz sızması ləğv edilmiş, məcburi köçkünlərin sıx məskunlaşdıqları yataqxanalarda monitorinqlər keçirilmiş, aşkar olunmuş şlanq birləşmələri ləğv edilmiş, müvafiq təhlükəsizlik tədbirləri görülmüşdür. C.Naxçıvanski küçəsində istismara yararsız 110 p/m yeraltı qaz xətti dəyişdirilmiş, M.Əliyev küçəsində D-377 mm-lik qaz borusu D-530 mm-lik boru ilə əvəzlənmişdir.

“Azərişiq” ASC-nin Nizami Rayon Enerji Təchizatı və Satışı İdarəsi tərəfindən 63314 abonentə xidmət edilir ki, onunda 59703-ü əhali, 3611-i isə qeyri-əhali kimi qeydiyyatdadır. Elektrik enerjisi ilə təchizatını yaxşılaşdırmaq məqsədilə cari ilin 3 ayı ərzində 150 sayğac, 104 sayğac panosu quraşdırılmış, 326 m kabel xətti çəkilmiş, 14 ünvanda 400 A-lik paylayıcı lövhə yenisi ilə əvəzlənmiş, 160 m hava xətti kabellə əvəz edilmiş, 241 m 10 kV-lıq kabel xətti dəyişdirilmiş, 60 TM və KTM-lər təftiş edilmiş, 10 TM və 18 KTM də cari təmir işləri aparılmışdır. Babək prospektinin yenidənqurulması ilə bağlı

prospektə 1500 metr uzunluğunda müxtəlif yerlərdə keçidlər üçün borular atılmış, yolun hərəkət hissəsinə düşən və uzunluğu 1300 metr olan mövcud kabel xətlərinin yeri dəyişdirilmişdir.

Nizami rayon Sukanal İdarəsi tərəfindən rayonun ərazisində yerləşən 219 km su və 106,4 km kanalizasiya xətlərinə xidmət göstərilir. Rayon əhalisini daimi içməli su ilə təmin etmək, kanalizasiya sularının maneəsiz axıdılması məqsədilə ötən dövr ərzində Rayon Sukanal İdarəsi tərəfindən 438 qəza halı aradan qaldırılıb, 1234 p/m istismara yarasız müxtəlif diametrlı su boruları yeniləri ilə əvəzlənmiş, 8 siyirtmə, 12 elektrik mühərrikləri, 10 su nasosu təmir edilmiş, 10 yaşayış binasının mənzil daxili dik dayaq su xətləri pilləkən qəfəsəsinə çıxarılaraq mənzillərə smart kart tipli sayğaclar quraşdırılmış, kanalizasiya sistemlərində baş vermiş 1755 tutulma halı ləğv edilmiş, 13 kanalizasiya luku yenisi ilə əvəz edilmiş, 10 kanalizasiya quyusu asfalt örtüyü səviyyəsinə qaldırılmış və istismara yarasız 192,4 p/m kanalizasiya boruları dəyişdirilmişdir.

Su təchizatı üzrə 56611 abonentə xidmət göstərilmişdir ki, onlardan 54219 nəfər sayğaclı, 2392 nəfər sayğacsızdır. Smart kart tipli 43295 ədəd sayğac quraşdırılmışdır. Hazırda istər sayğacların quraşdırılması, istərsə də əhalinin daimi su təchizatı ilə bağlı işlər davam etdirilir.

“Lifttəmir” İstehsalat Birliyi, “Temp” Dövlət Müəssisəsi tərəfindən Nizami rayonunun ərazisində olan 411 sərnişin liftinə xidmət göstərilir. Ötən 3 ay ərzində “Temp” Dövlət Müəssisəsi tərəfindən 4 ədəd 3,5 kV-luq elektrik mühərriki, 5 ədəd 380/110 kV-luq transformator, 8 ədəd 0,18 kV-luq elektrik mühərriki, 4 əyləc dolağı, 4 ədəd əsas ş kif təmir edilmiş, 316 metr müxtəlif diametrlı buraz yenisi ilə əvəz edilmişdir.

Küçə və məhəllələrin işıqlandırılması istiqamətində ötən 3 ay ərzində 17 dirək quraşdırılmış, 1430 p/m kabel xətti çəkilmiş, 310 lampa dəyişdirilmiş və 54 çıraç quraşdırılmışdır.

Mart ayında rayonun ərazisində yerləşən məktəb və təhsiləqədər uşaq müəssisələrindəki küçə işıqları təftiş edilmiş və aşkar olunmuş qəzalar aradan qaldırılmışdır.

Kommunal mənzil fondunun istismar keyfiyyətinin yaxşılaşdırılması, onun qorunub saxlanması məqsədilə 4856 m<sup>2</sup> şüşəli ruberoid, 160 m<sup>2</sup> şifer dam örtüyü təmir edilmiş, 60 p/m su xətti, 54 p/m kanalizasiya xətti, 170 p/m yağış su boruları dəyişdirilmiş, ümumi istifadə yerlərinin sınımış 206 m<sup>2</sup> şüşəsi yenisi ilə əvəz edilmiş, 26 mövcud giriş qapıları, 25 pəncərə təmir olunmuş, 1020 p/m tüstü bacası və ventilyasiya kanalları təmizlənmiş, 9 divar sobası təmir olunmuş, xidməti binalarda uzun müddət istismarda olan 186 p/m lift kabeli dəyişdirilmişdir.

2018-ci ilin ötən 3 ayı ərzində R.Rüstəmov küçəsi 54, 56, 58, 60, 74 sayılı binaların yumşaq dam örtüyü maili dam örtüyü ilə əvəzlənmiş, binalar əsaslı təmir edilmişdir.

Mart ayında 214 №-li məktəbin stadionuna 3500 m<sup>2</sup>, M.S.Ordubadı küçəsinə 2200 m<sup>2</sup>, Kimya-Biologiya liseyinin ətrafındakı səkiyə 280 m<sup>2</sup>, 229 №-li məktəbin ətrafındakı məhəllədaxili yola 420 m<sup>2</sup>, 210 №-li məktəbin qarşısından keçən məhəllədaxili yola 960 m<sup>2</sup>, Ə.Kürçaylı küçəsinə 1440 m<sup>2</sup>, C.Naxçıvanski küçəsi 50, 52, 54 №-li binaların ətrafında olan məhəllədaxili aralıq yoluna 360 m<sup>2</sup>, Nəsimi küçəsi 32 ünvanındakı səkiyə 1230 m<sup>2</sup>, Keşlə qəsəbəsinin müxtəlif küçələrinə 5240 m<sup>2</sup> asfalt örtüyü salınmış, 229 №-li məktəbin hasarı boyunca uzunluğu 60 metr olan səki tikilmişdir.

Ümumilikdə rayonun ərazisində ötən 3 ay ərzində 13520 m<sup>2</sup> asfalt örtüyü yenilənmişdir. Hazırda Ş.Mirzəyev küçəsi ilə M.X.Şərifli küçələrinin kəsişməsində yerləşən yeni parkın tikintisi, Ş.Mirzəyev küçəsindəki mövcud parkın yenidənqurulması davam etdirilir. Eyni zamanda, Ə.Vəliyev küçəsində 1100, A.Manafov küçəsində isə 50 ədəd ağac əklmişdir.

Azərbaycan Respublikası Nazirlər Kabinetinin 25 fevral 2016-cı il tarixli, 86 №-li Qərarı ilə rayon ərazisində qəzalı vəziyyətdə olan 131 çoxmənzilli yaşayış binasının sökülərək yerində müasir tələblərə uyğun yenilərinin tikilməsi və qəzalı vəziyyətdə olan

binalarda yaşayan sakinlərin mənzil şəraitinin yaxşılaşdırılması məqsədilə Nizami Rayon İcra Hakimiyyəti başçısı tərəfindən 9 sərəncam verilmişdir. Hazırda sökülən 19 binanın yerində 14 hündürmərtəbəli yaşayış binasının tikintisi aparılır, 3 binanın tikintisi üçün isə hazırlıq işləri görülür. Artıq 16 mərtəbəli 90 mənzilli yaşayış binasının yaxın vaxtlarda istismara verilməsi planlaşdırılır. Bundan əlavə, baş plana uyğun aparılan tikintilərin hər birinin birinci mərtəbəsində tələbata uyğun olaraq uşaq bağçası və körpələr evinin istifadəyə verilməsi nəzərdə tutulmuşdur.

**Ordu sıralarına çağırışın vəziyyəti ilə bağlı görülən işlər** Rayon İcra Hakimiyyətinin nəzarətində saxlanılmış və bu sahəyə diqqət artırılmışdır.

Hərbi xidmətə çağırışla bağlı gənclərin çağırış məntəqəsinə mütəşəkkil gətirilməsində və təntənəli surətdə hərbi xidmətə yola salınmasında Rayon İcra Hakimiyyəti, Rayon Polis İdarəsi, Rayon Gənclər və İdman İdarəsi, Rayon Mənzil kommunal istismar sahələrinin nümayəndələri, Böyük Vətən və Qarabağ müharibəsi veteranları fəal iştirak etmişlər.

Hesabat dövründə Azərbaycan Respublikası Prezidentinin müvafiq sərəncamlarının icrası ilə əlaqədar vətəndaşların həqiqi hərbi xidmətə çağırılması yüksək səviyyədə təmin olunmuş, Səfərbərlik və Hərbi Xidmətə Çağırış üzrə Dövlət Xidmətinin Bakı şəhəri Nizami rayon İdarəsi tərəfindən plan-tapşırıq 100% yerinə yetirilmişdir.

Nizami RPI-nin əməkdaşları 2018-ci ilin I rübü ərzində ictimai asayişin mühafizəsi, təhlükəsizliyin təmin edilməsi, hüquqpozmalara və cinayətkarlığa qarşı mübarizə və axtarışda olan şəxslərin tutulması istiqamətində ardıcıl işlər görmüşlər.

Yanvar-mart ayları ərzində Nizami Rayon Polis İdarəsinin inzibati ərazisində bütün uçot strukturları üzrə 213 cinayət hadisəsi qeydə alınmış, onlardan 187-nin və ya 87,8%-nin açılması təmin olunmuşdur.

2018-ci ilin təhlil dövrü ərzində mülkiyyət əleyhinə baş vermiş 212 cinayətdən 98-nin və ya 81%-nin açılması təmin edilmişdir. Mülkiyyət əleyhinə baş vermiş cinayətlərdən 67-si şəxsi əmlak oğurluğu olmaqla açılması 79,7%, o cümlədən 15 mənzil oğurluğunun 5-nin açılması təmin edilmişdir.

Ağır və xüsusilə ağır cinayət törətdiklərinə görə 27 nəfər axtarışda olmuş, onlardan 7-nin və ya 25,9%-nin tutulması təmin edilmiş, hazırda 20 nəfərin axtarışı davam edir.

2018-ci ilin 3 ayı ərzində Nizami RPI-in DYPŞ-in xidmət apardığı ərazidə 14 yol-nəqliyyat hadisəsi baş vermişdir ki, nəticədə 3 nəfər həlak olmuş, 11 nəfər isə müxtəlif bədən xəsarətləri almışlar. 2017-ci ilin müvafiq dövrü ilə müqayisədə hadisələrin və yaralananların sayı 5 fakt artmışdır.

Azərbaycan Respublikası Mərkəzi Seçki Komissiyasınının 06 fevral 2018-ci il tarixli 1/2 sayılı Qərarı ilə 2018-ci il aprelin 11-nə təyin edilmiş Azərbaycan Respublikasının Prezidenti seçkiləri Nizami rayonunda demokratik və şəffaf keçirilmişdir.

Rayonda fəaliyyət göstərən 24 sayılı Nizami birinci (31 açıq və 5 qapalı məntəqə, seçicilərin sayı 44765 nəfər), 25 sayılı Nizami ikinci (33 məntəqə, seçicilərin sayı 45644 nəfər) və 18 sayılı Nərimanov-Nizami (16 məntəqə, 22799 nəfər) seçki dairələri ümumilikdə 85 seçki məntəqəsini (seçicilərin sayı 113208 nəfər) əhatə etmişdir.

Dairə seçki komissiyalarının səmərəli fəaliyyəti üçün onların yerləşdiyi inzibati binalarda hər cür şərait yaradılmışdır. 24 sayılı Nizami birinci və 25 sayılı Nizami ikinci seçki dairələrinin inzibati binalarında cari təmir işləri aparılmışdır.

Fevral ayından başlayaraq dairə seçki komissiyalarının binalarının fasiləsiz elektrik enerjisi, rabitə xidməti ilə təminat məsələləri ciddi nəzarətə götürülmüş, ehtiyat enerji mənbələri hazırlıq vəziyyətinə gətirilmiş, onlara operativ xidmətin göstərilməsi üçün xüsusi olaraq hər bir kommunal sahə üzrə ayrıca mütəxəssislər təhkim olunmuşdur. Eyni zamanda təhlükəsizlik və mühafizə tədbirlərinə cavabdeh şəxslər gücləndirilmiş iş rejiminə keçirilmişdir.

Hər bir seçki məntəqəsinə İcra Hakimiyyəti başçısı aparatının məsul işçilərindən və rayon ərazisində fəaliyyət göstərən idarə və müəssisələrdən cavabdeh şəxslər təyin edilmiş, seçki məntəqələrinin hazırlıq vəziyyətinin monitorinqi keçirilmişdir.

Bütün məntəqələr zəruri inventar və avadanlıqlarla, o cümlədən dəmir seyf və elektrik generatorları ilə təmin olunmuş, məntəqələr telefonlaşdırılmış, 25 məntəqədə veb kamera quraşdırılmışdır.

Seçki Dairələrində məntəqə seçki komissiyası üzvlərinin təlimatlandırılması ilə əlaqədar hər bir dairə üzrə 3 gün olmaqla treninqlər keçirilmiş, seminarlar təşkil edilmişdir. Treninq və seminarlarda rayon Məhkəməsinin sədri, rayon Polis İdarəsinin rəisi, rayon Prokuroru, İcra Hakimiyyəti başçısının müavini və MSK-nın nümayəndələri iştirak etmişlər.

Rayon ərazisində seçkiqabağı təşviqatın aparılması, qeydə alınmış namizədlərin seçicilərlə görüşlərinin keçirilməsinə ödənişsiz əsaslarla bərabər şəraitin yaradılması məqsədilə 1 açıq və 1 qapalı yer müəyyənləşdirilmişdir. Mənzil İstismar Sahələri açıq və qapalı yerlərin görüş üçün hazırlığını təmin etmişdir.

Seçkiqabağı təşviqat materiallarının yerləşdirilməsi üçün bütün lövhələr hazır, işlək vəziyyətə gətirilmişdir.

İlin əvvəlindən başlayaraq seçki siyahılarının dəqiqləşdirilməsi işinə Mənzil Kommunal İstismar Sahələri, Mənzil Tikinti Kooperativləri və bələdiyyələr, rayon Polis İdarəsinin Qeydiyyat və Şəxsiyyət Vəsiqələri şöbəsi, Hərbi komissarlıq cəlb olunmuş, vəfat etmiş və yerdəyişmə ilə əlaqədar köçənlər seçici siyahılarından çıxarılmış, ordudan tərxis olunanlar, 18 yaşı tamam olanlar, yeni qeydiyyatda düşənlər seçici siyahılarına daxil edilmişdir.

İlk dəfə səs verənlərlə görüşlər keçirilmiş, seçkilərdə onların iştirakının vacibliyi vurğulanmışdır. Eyni zamanda seçki məntəqələrinə gəlməkdə çətinlik çəkən ahıl və xəstə vətəndaşların siyahıları tərtib edilərək dairə seçki komissiyalarına təqdim edilmişdir.

Seçki günü "RƏY" Monitorinq Mərkəzi və "ELS" Müstəqil Araşdırmalar Mərkəzi, "Vətəndaş Cəmiyyəti Uğrunda" Müstəqil Məsləhət və Yardım Mərkəzi, "Intervyuer" Monitorinq Mərkəzi tərəfindən rayon ərazisində 18, 24 və 25 saylı dairələr əhatə olunmaqla 29 məntəqə üzrə exit-poll keçirilmiş, beynəlxalq təşkilatdan (ATƏT PA, ATƏT DTİHB, Almaniya Bundestaq və MDB müşahidəçiləri seçkinin gedişini izləmişdir.

18 saylı Nərimanov-Nizami seçki dairəsinin 16 məntəqəsi üzrə seçicilərin 63,51%-i, yəni 14480 seçici, 24 saylı Nizami birinci seçki dairəsinin 36 məntəqəsi üzrə 70,07%-i, yəni 31366 seçici, 25 saylı Nizami ikinci seçki dairəsinin 33 məntəqəsi üzrə 65,19%-i, yəni 29754 seçici, ümumilikdə rayon üzrə 113208 seçicinin 66,78%-i, yəni 75600 nəfəri səsvermədə iştirak etmişdir.

Nizami rayonunda demokratik prinsiplər əsasında, şəffaflıq və dinclik şəraitində keçən Prezident seçkilərində cənab İlham Əliyev 84,65% yəni 63832 seçici səsi toplamışdır.

Azərbaycan Respublikasının Prezidenti cənab İlham Əliyevin qarşıya qoyduğu vəzifələrə uyğun olaraq vətəndaşların problemləri daim diqqət mərkəzində saxlanılmış, onların müraciətlərinə baxılması vəziyyəti vaxtaşırı rayon aktivinin geniş iclaslarında müzakirə edilmişdir.

Müraciətlərin sənədləşdirilməsi və baxılması prosesində operativliyi təmin etmək məqsədilə zəruri texniki vasitələrdən, eyni zamanda daxil olmuş ərizələrin icrasına nəzarətin gücləndirilməsi, müvafiq təhlillərin aparılması məqsədilə xüsusi proqramdan istifadə olunmuşdur. "Yerli icra hakimiyyəti orqanlarında vətəndaşların müraciətləri üzrə vahid elektron informasiya sisteminin yaradılması haqqında" Azərbaycan Respublikası Prezidentinin 2015-ci il 29 aprel tarixli 503 nömrəli Fərmanına əsasən yaradılmış vahid elektron sistemi vasitəsilə 2018-ci ilin 3 ayı ərzində 515 müraciət qeydiyyatına alınmışdır. Vətəndaşların İcra Hakimiyyətinə operativ müraciət etmələri üçün 422-10-01 nömrəli telefondan qaynar xətt kimi istifadə olunmuş, [www.nizami-ih.gov.az](http://www.nizami-ih.gov.az) ünvanlı saytın



“Elektron müraciətlər” bölməsi də bu əlaqələrin genişləndirilməsinə imkan yaratmışdır. 2018-ci ilin I rübündə vətəndaşlardan 33 elektron ərizə daxil olmuşdur.

2018-ci ilin hesabat dövründə Rayon İcra Hakimiyyətinə daxil olmuş 515 müraciətdən 455-i ərizə, 59-u şikayət və 1 təkliflərdən ibarət olmuşdur. 12 müraciətə nəzarət qaydasında baxılmışdır.

Ərizələrdə toxunulan mövzuların təhlili göstərir ki, onların 38,3%-ni tikinti, 22,1%-ni mənzil, 5,4%-ni sahibkarlığın inkişafı, işlə təmin olunma və sosial müdafiə, 3,5%-ni enerji, qaz, su təchizatı, 3,1-ni torpaq, 27,6%-ni isə məişət problemləri, maddi yardım və digər məsələlər təşkil etmişdir.

2017-ci ilin I rübü ilə müqayisədə bu il daxil olan müraciətlərin sayı 125 vahid çoxalmışdır.

Rayon İcra Hakimiyyəti aparatında vətəndaşların qəbuluna xüsusi əhəmiyyət verilir. Binanın foyesində İcra Hakimiyyəti başçısının, onun müavinlərinin və şöbə müdirlərinin qəbul günlərinin qrafikini əks etdirən lövhə asılmış, bu barədə məlumatlar və əlaqə telefonları saytda da yerləşdirilmişdir.

Bundan əlavə, şöbə müdirləri operativ həll olunmalı məsələlərlə əlaqədar vətəndaşları hər gün növbədənkənar qəbul etmişlər.

Mövcud problemlərin, vətəndaşların sosial əhəmiyyətli sifarişlərinin, tələb və təkliflərinin öyrənilməsi məqsədilə ayda iki dəfədən az olmayaraq yerlərdə Rayon İcra Hakimiyyəti başçısının sakinlərlə səyyari görüşləri keçirilir. 2018-ci ilin yanvar-mart ayları ərzində 6 səyyar görüş keçirilmiş, sakinlər tərəfindən 46 müraciət edilmişdir.

Bununla yanaşı, 52 vətəndaş Rayon İcra Hakimiyyətinin başçısı tərəfindən aparatda qəbul edilmişdir.

2018-ci ildə qarşıya qoyulmuş tapşırıqların icrası istiqamətində rayon üzrə həllini gözləyən bir sıra işlərin yerinə yetirilməsi vacibdir:

- Rayon əhalisinin məşğulluğunun təmin olunması üçün yeni iş yerlərinin yaradılması;
- Məhəllələrin abadlaşdırılmasının davam etdirilməsi;
- 4 çoxmənzilli yaşayış binasının əsaslı təmir edilməsi;
- Müxtəlif ünvanlarda olmaqla həmişəyaşıl ağacların əkilməsi;
- İstiliklə təchizatın yaxşılaşdırılması məqsədilə müxtəlif ünvanlarda olmaqla 105 yaşayış binasının aşağıpaylayıcı və məhəllədaxili istilik xətlərinin dəyişdirilməsi;
- Keşlə qəsəbəsində yerləşən 227 №-li tam orta məktəbin əsaslı təmir olunması;
- Rayonda ictimai yerlərin (küçə və yolların) işıqlandırılması vəziyyətinin yaxşılaşdırılması;
- Babək prospektinin yenidən qurulması ilə əlaqədar həmin ərazilərin abadlaşdırılması;
- Şərifli və Ş.Mirzəyev küçələrinin kəsişməsində yeni istirahət parkının salınması.